



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 342 राँची, सोमवार 30 आषाढ़ 1936 (श०)
21 जुलाई, 2014 (ई०)

वित्त विभाग।

संकल्प

16 जुलाई, 2014

विषय: सचिवालय एवं संलग्न कार्यालय के आप्त सचिव के लिए स्वीकृत अकार्यात्मक वेतनमान में वेतन निर्धारण के समय एक वेतनवृद्धि (@3% मूल वेतन का) का लाभ स्वीकृत किये जाने के संबंध में।

संख्या-6/एस-16(फि.क.)-01/2009/2510/वि०--छठे केन्द्रीय वेतन आयोग की अनुशंसा एवं भारत सरकार, वित्त मंत्रालय (व्यय विभाग), नई दिल्ली के अधिसूचना संख्या G.S.R.-622(E) दिनांक 29 अगस्त, 2008 के द्वारा केन्द्रीय सचिवालय सेवा के प्रशाखा पदाधिकारी/आप्त सचिव के लिये चार वर्ष की कालावधि पूर्ण होने पर अकार्यात्मक वेतनमान PB-III, ग्रेड वेतन 5400/- रुपये स्वीकृत किया गया है, उक्त के आलोक में झारखण्ड सरकार वित्त विभाग के संकल्प संख्या 283/वि. दिनांक 27 जनवरी, 2014 के द्वारा सचिवालय एवं संलग्न कार्यालय के आप्त सचिव को आप्त सचिव के पद पर चार वर्षों की सेवा पूर्ण होने पर अकार्यात्मक वेतनमान PB-III ग्रेड वेतन 5400/- रुपये की स्वीकृति दी गयी है।

2. भारत सरकार, कार्मिक लोक शिकायत एवं पेंशन मंत्रालय, नई दिल्ली के आदेश संख्या 6/3/2009 C.S.I.(S), दिनांक 19 नवम्बर, 2009 के द्वारा अकार्यात्मक वेतनमान में वेतन निर्धारण हेतु C.C.S (Revised Pay) Rules, 2008 के नियम- 13 के तहत मूल वेतन का 3% एक वेतनवृद्धि के रूप में अनुमान्य होगा, का प्रावधान किया गया है।

3. वित्त विभागीय संकल्प संख्या 283/वि. दिनांक 27 जनवरी, 2014 के द्वारा आप्त सचिव के लिए स्वीकृत अकार्यात्मक वेतनमान में वेतन निर्धारण का लाभ दिये जाने संबंधी प्रावधान सरकार के स्तर पर विचाराधीन था।

4. अतः सम्यक् विचारोपरांत राज्य सरकार ने भारत सरकार, कार्मिक लोक शिकायत एवं पेंशन मंत्रालय, नई दिल्ली के आदेश संख्या 6/3/2009 C.S.I.(S), दिनांक 19 नवम्बर, 2009 को अंगीकृत करते हुए वित्त विभागीय संकल्प संख्या 283/वि. दिनांक 27 जनवरी, 2014 के द्वारा सचिवालय एवं संलग्न कार्यालय के आप्त सचिव के लिए स्वीकृत अकार्यात्मक वेतनमान में वेतन निर्धारण के समय मूल वेतन का 3% एक वेतन वृद्धि स्वीकृत करने का निर्णय लिया है।

5. अकार्यात्मक वेतनमान के स्वीकृति के फलस्वरूप धारित पद का मूल वेतन + एक वेतन वृद्धि (3%) + ग्रेड पे की अन्तर राशि के कुल योगफल के रूप में मूल वेतन का निर्धारण उदाहरण स्वरूप निम्नरूपेण किया जायेगा:-

पदनाम	वेतनमान
आप्त सचिव	PB-II, 9300-34800, GP 4800
धारित पद पर मूल वेतन	20490 + 4800 = 25290
अकार्यात्मक वेतनमान	PB-III, 15600-39100, GP 5400
धारित पद पर वेतन निर्धारण @ 3%	25290 + 760(25290 का 3%) + 600 (GP का अन्तर राशि) = कुल 25290 + 760 + 600 = 26650/-

6. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 2289/वि. दिनांक 2 जुलाई, 2014 के क्रम में दिनांक 10 जुलाई, 2014 की बैठक के मद सं. 07 में दी गई है।

झारखण्ड राज्यपाल के आदेश से,

अमरेन्द्र प्रताप सिंह,

सरकार के सचिव।
